

केंद्र के साथ उत्तराखंड सरकार पार्टनर की तरह काम करेगी : हरीश रावत

Updated on 26 May, 2014 12:00 PM IST BY INVC Team

आई एन वी सी, देहरादून, मुख्यमंत्री हरीश रावत ने श्री नरेंद्र मोदी को प्रधानमंत्री पद की शपथ लिए जाने पर बधाई व शुभकामनाएं दी हैं। उन्होंने कहा कि प्रदेश व देश हित में उत्तराखंड सरकार केंद्र सरकार के साथ पार्टनर की तरह काम करेगी। प्रदेश में पंचायत चुनावों के कारण एक-दो दिनों में आचार संहिता लगने वाली है। पूर्व में भी लोक सभा निर्वाचन के कारण आचार संहिता लम्बे समय तक लगी रही थी। आचार संहिता लगने से पहले राजकीय कामकाज व विकास के कामों को तेजी से निपटाने के लिए मुख्यमंत्री की कई समीक्षा बैठकें प्रस्तावित थीं। इस कारण मुख्यमंत्री हरीश रावत, श्री मोदी के शपथ ग्रहण समारोह में प्रतिभाग करने के लिए दिल्ली नहीं जा सके। उन्होंने आशा व्यक्त की है कि उत्तराखंड के विकास के लिए नई केंद्रीय सरकार का सहयोग पूर्व की यूपीए सरकार के समान ही मिलता रहेगा। मुख्यमंत्री के मीडिया इंचार्ज सुरेंद्र कुमार द्वारा जारी बयान में यह जानकारी दी गई।

<https://www.internationalnewsandviews.com/केंद्र-के-साथ-उत्तराखंड-स/>